

40 लाख रुपये की विदेशी करंसी के साथ यात्री पकड़ा

■ विस, नई दिल्ली : आईजीआई एयरपोर्ट से दुबई जा रहे एक यात्री के पास से 40 लाख रुपये की विदेशी करंसी बरामद की गई है। यह करंसी यात्री ने अपनी नोट बुक के अंदर पन्नों में छिपा रखी थी। सीआईएसएफ ने यात्री को जांच के दौरान पकड़ लिया। बाद में इसे कस्टम के हवाले कर दिया गया। सीआईएसएफ ने बताया कि आरोपी यात्री का नाम मोहम्मद हारून है। 31 साल का यह भारतीय यात्री टी-3 से इंडिगो की फ्लाइट लेकर दुबई जाने वाला था। इससे पहले सीआईएसएफ जांच में इसकी नोट बुक और रजिस्टर में विदेशी करंसी होने का शक हुआ। इसके सामने नोट बुक ओपन कराई गई। इनके पन्नों में इसने सऊदी रियाल, अमेरिकी डॉलर और दिरहम चिपका रखे थे।